

BORD LI JIRREGOLA L-KERA

MAGISTRAT DR. SIMONE GRECH LL.D.

Ann sive Felicity Wismayer (K.I. 0869252M)

vs

Patricia Engerer (K.I. 56156M)

Rikors Numru 77/2021SG

Illum, 30 ta' Lulju, 2021.

Il-Bord,

Ra r-Rikors tar-rikorrenti pprezentat fis-6 ta' April 2021, u mressaq bil-procedura sommarja specjali, li permezz tieghu talbet lil dan il-Bord sabiex:

- I. *Jiddikjara u jiddeciedi illi l-intimata Patricia Engerer (KI 56156M) ma tistax tibqa' in okkupazzjoni tal-fond 9, Dido, Kent Street, Sliema, proprjeta' tar-rikorrenti stante illi l-kirja talvolta veljanti bejn il-kontendenti giet reza nulla u bla effett fil-ligi ai termini tas-sentenza rikors numru 107/2019 FDP fl-ismijiet Wismayer Ann sive Felicity vs Avukat Generali et li giet deciza finalment mill-istess Qorti fis-16 ta' Marzu 2021 sante li tali lokazzjoni tivujola d-drittijiet fundamentali tar-rikorrenti u kull gurnata in okkupazzjoni qed tikkawza danni lill-istess rikorrenti.*
- II. *Jikkundanna lil-intimata Patricia Engerer (KI 56156M) tizgombra mill-fond 9 Dido, Kent Street, Sliema fi zmien qasir u perentorju li jigi lilha ffisat minn dan il-Bord.*

Bl-ispejjez u bl-ingunzjoni tal-intimata ghas-subizzjoni, u b'rizerva ghall-azzjoni ta' danni kontra l-intimata Engerer.

Ra d-dokumenti annessi mar-Rikors;

Ra li, fl-udjenza tal-11 ta' Mejju 2021, dan il-Bord cahad it-talba ghas-smigh tal-procediment bil-procedura sommarja specjali, u ta lill-intimata zmien biex tressaq ir-Risposta tagħha;

Ra r-Risposta tal-intimata li permezz tagħha eccepit:

1. *Fl-ewwel lok, in-nuqqas ta' kompetenza ta' dan il-Bord inkwantu r-rikorrenti qieghda tressaq lanjanza ta' ksur ta' drittijiet fondamentali.*
 2. *Fit-tieni lok, it-talbiet tar-rikorrenti huma nfondati fil-fatt u fid-dritt.*
 3. *Fit-tielet lok, ma hemm l-ebda sentenza jew digriet b' liema gie terminat il-lokazzjoni li l-intimata tgawdi jew li teskludi l-applikazzjoni ta' xi ligi fir-rigward tal-lokazzjoni li l-intimata tgawdi fil-fond de quo.*
 4. *Fir-raba' lok dan il-Bord huwa Bord stabbilit skont il-ligi (Kap 69 tal-Ligijiet ta' Malta) u kull decizjoni li jittieħed minn dan il-Bord għandhu jkun fil-parametri ta' dik il-ligi; il-Kap 69 ma jagħtix dritt lir-rikorrenti tizgħumra l-esponenti jew tittermina l-kera għar-ragunijiet mogħtija fir-rikors promotur;*
 5. *Fil-hames lok u bla pregudizzju għal premess bl-emendi introdotti fil-ligi lanqas ma jista' jingħad li r-rikorrenti għadha qed isoffri pregudizzju jew xi leżjoni fid-drittijiet fondamentali tagħha u dana billi l-ligi introduciet mekkanzmu biex tassigura li tircievi kumpens xieraq.*
 6. *Fis-sitt lok l-intimata dejjem segwiet fedelment l-obbligi tagħha bhala inkwilina skont il-ligi.*
- Salv eccezzjonijiet ulterjuri.*

Ra l-atti tal-kawza allegata;

Ra l-atti kollha;

Sema' trattazzjoni.

Ikkunsidra li:

Permezz ta' din il-kawza, dan il-Bord qieghed jintalab sabiex jizgħombra lill-intimata mill-fond in kwistjoni in vista li l-kirja giet reza nulla u bla effett fil-ligi, ai termini tas-sentenza mogħtija fis-16 ta' Marzu 2021, fl-ismijiet, Wismayer Ann sive Felicity vs Avukat Generali et, u stante li tali lokazzjoni tivvjola d-drittijiet fondamentali tar-rikorrenti.

Ir-rikorrenti tippretendi li, bis-sentenza moghtija mill-Prim' Awla tal-Qorti Civili (sede Kostituzzjonal), hija għandha dritt tirriprendi l-pussess ta' dan il-fond in ezami battal, u li konsegwentement, l-intimata għandha tigi ordnata minn dan il-Bord, tizgombra minnu, minhabba li, fil-kunsiderazzjonijiet tagħha u fil-gudikat tagħha, il-Prim' Awla tal-Qorti Civili (Sede Kostituzzjonal) irriteniet, li fil-konfront tar-rikorrenti, l-operazzjonijiet tal-Ordinanza Dwar it-Tigdid tal-Kiri tal-Bini l-Kap 69 tal-Ligjiet ta' Malta u tal-Att X tal-2009, u l-operazzjonijiet vigenti, qegħdin jagħtu dritt ta' rilokazzjoni lill-intimata Engerer, u b'hekk ir-rikorrenti sofiex ksur tad-drittijiet fundamentali tagħha, kif sanciti fl-ewwel artikolu tal-ewwel protokol tal-Konvenzjoni Ewropea (Kap 319 tal-Ligjiet ta' Malta).

L-intimata sostniet fl-ewwel eccezzjoni tagħha, in-nuqqas ta' kompetenza ta' dan il-Bord in kwantu r-rikorrenti, qieghda tressaq lanjanza ta' ksur ta' drittijiet fondamentali. Fir-raba' eccezzjoni tagħha, sostniet ukoll li dan il-Bord huwa bord stabbilit skont il-ligi, u l-Kap. 69 ma jaġtix dritt ir-rikorrenti tizgħumbra lill-intimata, jew tittermina l-kera għar-ragunijiet moghtija fir-rikors promotur.

Fis-sentenza fl-ismijiet Francis Cachia Caruana et vs Ludgardo sive Riccardo Fiteni, deciza mill-Qorti tal-Appell Sede Inferjuri, fit-30 ta' Jannar 2017, il-Qorti tal-Appell, wara li rreferiet ghall-Artikolu 1525 tal-Kodici Civili, rriteniet li:

"Fil-31 ta' Lulju 2012 sidien il-kera pprezentaw il-kawza, cjoe wara li kienu dahlu fis-sehh l-emendi ntrodotti bl-Att X tal-2009. Permezz tal-artikolu 16 tal-Kap. 69, il-Bord Li Jirregola l-Kera nghata l-gurisdizzjoni esklussiva sabiex jiddeciedi:-

i. Kull materja li jolqtu kirjiet ta' fondi urbani;

ii. Kawzi dwar okkupazzjoni ta' fondi urbani fejn il-kirjiet ikunu ntemmu wara t-terminalizzjoni ta' kirja. F'dan il-kaz ma jirrizultax li l-gurisdizzjoni ma gietx limitata biss għal dawk il-kazijiet fejn l-okkupazzjoni tkun tal-persuna li kienet l-inkwilin. "

Imbagħad fis-sentenza fl-ismijiet, Catherine Darmanin et vs Miriam Cutajar Fiorini et, deciza mill-Qorti tal-Appell Sede Inferjuri fis-16 ta' Dicembru 2015, intqal:

“4. Fil-White Paper “Il-Htiega ta’ Riforma Sostenibilita’, Gustizzja u Protezzjoni” pubblikata f’Gunju 2008 dwar il-kiri, fil-parti 04.12 Fuq Min Taqa’ r-Responsabbilta’ għar-Regolamentazzjoni tal-Kera, jingħad:-

“Il-qafas tal-legislazzjoni kurrenti jissepara r-rikors ta’ konfliett bejn il-Qrati u l-Bord tal-Kera. Dan ir-rapport jargumenta li din is-separazzjoni toħloq kumplessitajiet bla bżonn.

Għalhekk qed ikun propost li, bhala parti mir-riformi, materji li għandhom x’jaqsmu mal-kera jitneħħew mill-gurisdizzjoni tal-qrati u titwaqqaf entita’ amministrattiva wahda li jkollha gurisdizzjoni sija fuq ir-regolamentazzjoni u l-governanza tas-suq tal-kera biex ikun zgurat li materji relatati jkunu indirizzati b’mod effettiv. Dan ir-rapport jirrikk manda li din ir-responsabbilta’ għandha taqa’ fuq Bord għar-Regolamentazzjoni tal-Kera strutturat mill-għid.....

Rakkomandazzjoni 33

Ir-regolamentazzjoni u l-governanza tas-suq tal-kera għandhom jitqieghdu that entita’ wahda biex ikun zgurat li jkun hemm dtrument effettiv għal soluzzjonijiet legali f’materji ta’ din ix-xorta, u f’dan ir-rigward għandha tingħata gurisdizzjoni shiha lill-Bord għar-Regolamentazzjoni tal-Kera li għandu jkun ristrutturat.

5. Fil-fehma ta’ din il-qorti il-kliem: “..... il-Bord għandu wkoll jiddeċiedi l-materji kollha li jolqtu kirjet ta’ fondi urbani....”, jinkludu l-kaz in ezami. Il-qorti tosserva li r-rikorrenti qegħdin isostnu li mal-akkwist ta’ nofs indiviz tal-fond mill-intimata, il-kiri nhall. Da parti tagħha l-appellata tikkonesta tali fatt.

Hu minnu li fl-ewwel talba r-rikorrenti talbet dikjarazzjoni li:-

l-intimata qed tokkupa u zzomm il-fond 102 għja 28, Triq Santa Katerina, Birzebbugia mingħajr ebda titolu validu fil-Ligi”; pero’ hu ovvju li fl-ewwel lok hemm bżonn ta’ dikjarazzjoni dwar jekk il-kirja spiccatx

minhabba li r-rikorrenti jsostnu li minhabba li l-intimata xtrat nofs indiviz tal-fond, ma tistax tkun inkwilina ta' nofs indiviz tal-fond. Materja li tolqot kirja ta' fond urban. B'applikazzjoni tal-Artikolu 16(4) tal-Kap. 69 il-kompetenza hi tal-Bord Li Jirregola l-Kera. Sahansitra, l-Artikolu 39(5) tal-Att X tal-2009 jipprovdः-

“Il-Bord tal-Kera mahtur bis-sahha tal- Ordinanza li tirregola t-Tigdid tal-Kiri ta’ Bini, għandu jkollu gurisdizzjoni esklussiva li jiddeciedi kwistjonijiet konnessi ma’ kirjet ta’ fondi urbani li jinkludu kemm fondi kummercjal kif ukoll fondi residenzjali. B’dan izda li kawzi li jirrigwardaw kuntratt ta’ kiri li fl1 ta’ Jannar, 2010 ikunu pendenti quddiem Qrati jew Tribunal oħra għandhom jibqgħu trattati mill-istess Qrati jew Tribunali”

Kliem li fil-fehma tal-qorti jkompli jikkonferma kemm hi wiesgha l-kompetenza tal-Bord u x’kienet l-intenzjoni tal-Gvern li ppropona dik il-ligi. Bl-introduzzjoni tal-Att X tal-2009 ir-regola, u mhux l-eccezzjoni, hi li fejn si tratta ta’ kirjet ta’ fondi urbani, il-Bord Li Jirregola l-Kera għandu l-gurisdizzjoni esklussiva. Sahansitra kienu biss dawk il-kawzi li kienu diga’ pendenti quddiem il-Qrati u Tribunali, li kellhom jibqgħu jinstemgħu u jigu decizi minn dawk il-Qrati u Tribunali. F’dan ir-rigward fit-Tieni Qari tal-Abbozz, il-Ministru tal-Politika Socjali li pprezenta din il-ligi, qal li bid-dħul fis-sehh tal-Att:-

“Materji li għandhom x’jaqsmu mal-kirjet ma jibqghux taht id-diskrezzjoni talqrati imma jibdew jaqghu taht il-kompetenza tar-Rent Regulation Board. L-ecċezzjoni tkun li dawk il-kawżi li nfethu qabel din il-li i jibqghu taht il-kompetenza tal-qrati” (seduta tal-10 ta’ Dicembru 2008, seduta numru 66).”

Dan appartil l-Artikolu 1525 tal-Kodici Civili li jipprovd li l-Bord għandu kompetenza esklussiva li jisma’ u jiddeciedi “.... Kwistjonijiet konnessi ma’ kuntratti ta’ kiri ta’ fond urban u ta’ dar ghall-abitazzjoni u ta’ fond kummercjal.....”.

Illi minn din il-gurisprudenza, jirrizulta li l-Bord għandu kompetenza biex ikompli jisma’ u jiddeciedi dwar il-proceduri odjerni. Mhux kontestat li kien hemm relazzjoni lokatizja bejn il-kontendenti. Din l-azzjoni odjerna, hija wahda kontemplata fil-proviso tal-Artikolu 1525 tal-Kap 16, billi l-iskop primarju tat-

talba tar-rikorrenti huwa l-izgumbrament tal-intimata mill-fond lilha mikri, u dan in vista li kien hemm relazzjoni lokatizja bejn il-partijiet. Dan certament jaqa' fil-kompetenza ta' dan il-Bord. Ir-rikorrenti kienet tinhieg li tiprocedi bi proceduri ad hoc quddiem dan il-Bord biex l-linkwilina tigi zgumbrata. Ghaldaqstnat, dan il-Bord iqies li dawn l-ewwel u r-raba' eccezzjonijiet imressqa mill-intimata, huma infondati u bla bazi, stante li (i) r-rikorrenti qed tiprocedi b'talba ghal zgumbrament quddiem il-Bord kompetenti; (ii) r-rikorrenti mhijiex titlob lil dan il-Bord sabiex jezamina u jiddeciedi jekk saritx xi vjolazzjoni ta' ksur ta' xi dritt fondamentali u (iii) ir-rikorrenti ipprocediet b'din il-kawza stante li fis-sentenzi sal-lum moghtija f'Sede Kostituzzjonal, qed tigi addottata sistema fejn ikun mehtieg li jkun hemm proceduri ad hoc quddiem dan il-Bord, biex l-linkwilin jigi zgumbrat, gialadarba mhumieh huma nfushom jghaddu biex jordnaw l-izgumbrament bhala rimedju.

Dwar ir-raba' eccezzjoni, jinghad ulterjorment, illi l-argument fis-sens li r-rikorrenti ma hux qed jibbaza l-azzjoni tieghu fuq xi kawzali fl-Artikolu 9 tal-Kap 69 tal-Ligijiet ta' Malta, kien tqajjem fil-kawza Robert Galea vs Maggur John sive Vanni Ganado u Diana Ganado, deciza mill-Bord tal-Kera fl-24 ta' Settembru 2018, u mill-Qorti tal-Appell Inferjuri fil-25 ta' Frar 2019. F'dik il-kawza, il-Bord tal-Kera kienet cahdet l-ewwel eccezzjoni mressqa, fejn giet excepieta l-inkompetenza ta' dan il-Bord ratione materia, in kwantu jidher li r-rikorrenti qieghed jibbaza dina l-azzjoni, fuq nuqqas ta' titolu ta' lokazzjoni tal-esponenti, u mhux fuq xi kawzali fl-Artiklu 3 jew 9 tal-Kap 69 tal-Ligijiet ta' Malta, li huma l-unici kawzali li jistghu jigu applikati minn dan il-Bord ghal ripresa ta' pussess mis-sid. Il-Bord iqies li ghalkemm din l-eccezzjoni li għandha quddiemha, mhix identika għal dik li kien hemm fil-kaz, Galea vs Ganado, huwa dan il-Bord li għandu semmai, jisma' kazijiet li jirrigwardaw dawn ic-cirkostanzi li jitrattaw fondi urbani.

Għaldaqstant, l-ewwel u r-raba' eccezzjoni sejrin jigu michuda.

Dwar it-tielet eccezzjoni, l-intimata sostniet li ma hemm l-ebda sentenza jew digriet b'liema giet terminata il-lokazzjoni, jew li teskludi l-applikazzjoni ta' xi ligi fir-rigward tal-lokazzjoni li l-intimata tgawdi.

Dwar din l-eccezzjoni, il-Bord jagħmel referenza għal dak li ntqal minn dan il-Bord hekk kif diversament ippresedut, fil-kawza fl-ismijiet, Joseph Grima et vs Lawrence Aquilina, fit-2 ta' Dicmebru 2020. Il-Bord spjega li fil-premessi u fit-tieni talba, gie sostnut mir-rikorrenti, li l-kirja giet terminata ex lege ai termini tal-Artikolu 6 tal-Kositutzzjoni ta' Malta, u l-Artikolu 3 tal-Konvenzjoni Ewropeja

gialadarba giet reza nulla u bla effett fil-ligi. Il-Bord spjega li ma jqisx li l-kirja giet reza nulla u bla effett ex lege u lanqas bis-sentenza tal-Qorti Kostituzzjonali, izda sallum mis-sentenzi moghtija f' sede kostituzzjonali jidher evidenti li sistema adottata hija li jkun jehtieg li jkun hemm proceduri ad hoc quddiem dan il-Bord biex l-inkwilin jigi zgumbrat. Intqal mill-Bord li altrimenti li kieku dak premess mir-rikorrent huwa minnu, l-izgumbrament kien ikun wiehed mirrimedji li l-Qorti Kostituzzjonali kienet taghti. Il-Bord kompla jghid li mkien fis-sentenza ma jinghad li l-kirja kienet qieghda tigi tterminata, izda naturalment, l-effetti tad-dikjarazzjoni ta' vjolazzjoni tad-drittijiet tar-rikorrent, imbagħad twassal għal tali dikjarazzjoni u ghall-eventwali zgumbrament.

Il-Bord kompla jagħmilha cara, li in linea ma' dak deciz fis-sentenza fl-ismijiet, Francis Debono et vs Peter Leonard Nind, deciza mill-Prim' Awla tal-Qorti Civili, deciza fid-19 ta' Ottubru 2007, li l-fatt li ma ntalbitx dikjarazzjoni li l-kirja għandha tigi tterminata, m'għandhiex tkun ta' ostakolu għat-talbiet tar-rikorrenti. Infatti f'dik is-sentenza, il-Qorti rreferiet għal sensiela ta' decizjonijiet tal-Qrati tagħna, li jghidu li talba għal kundanna, tista' timxi waheda meta jkun car li fiha ikun implicitu, talba għal-dikjarazzjoni ta' responsabilita'. Infatti wara li kkwota diversi sentenzi, il-Qorti kkonkludiet hekk:

“Din il-Qorti, kif issa presjeduta, taqbel ma din il-linja ta` decizjonijiet u tqis li talba ghax-xoljiment tal-kirja, hija mitluba mill-atturi (meta, fil-formula, jingħad li “hemm premessi d-dikjarazzjonijiet necessarji”) u, f'kull kaz, hija nsista u involuta fit-talbiet l-ohra talatturi. Kwindi, l-ewwel eccezzjoni preliminari tal-konvenuti qed tigi michuda.”

Dan il-Bord jagħmel tieghu dak li gie rilevat minn dan il-Bord hekk kif diversament ippresedut, fil-waqta fuq citata fl-ismijiet, Joseph Grima et vs Lawrence Aquilina, fit-2 ta' Dicmebru 2020. Dana in kwantu f'dik il-kawza, bħalma tqajjem f'din il-kawza odjerna, gie argumentat li fis-sentenza tagħha, il-Qorti Kostituzzjonali ma ddecidietx li l-intimat ma jistax jibqa' jistrieh aktar fuq id-dispozizzjonijiet tal-Kapitolu 69, u għaldaqstant, gie argumentat f'dik il-kawza, li l-Bord m'għandux bazi fuq xhiex jizgħombra lill-intimat. Dak il-Bord qal:

In oltre, dan il-Bord ikompli jagħmel referenza għal dak li qal il-Bord hekk kif diversament ippresedut, fil-kawza fuq citata fl-ismijiet, Joseph Grima et vs Lawrence Aquilina, fit-2 ta' Dicmebru 2020. Dana in kwantu f'dik il-kawza, bħalma tqajjem f'din il-kawza odjerna, gie argumentat li fis-sentenza tagħha, il-Qorti Kostituzzjonali ma ddecidietx li l-intimat ma jistax jibqa' jistrieh aktar fuq id-dispozizzjonijiet tal-Kapitolu 69, u għaldaqstant, gie argumentat f'dik il-kawza, li l-Bord m'għandux bazi fuq xhiex jizgħombra lill-intimat. Dak il-Bord qal:

“Il-ligi procedurali tagħna tirregola s-Sentenzi, u b’mod partikolari l-ghoti tal-ordnijiet decizivi u obbligatorji fihom, fl-art. 218 u 219 tal-Kap. 12:

Is-sentenza għandu jkun fiha r-ragunijiet tad-decizjoni

218. Fis-sentenza għandhom qabel xejn jingħataw ir-raġunijiet li fuqhom il-qorti tkun ibbażat id-deċiżjoni tagħha, u għandu jkun hemm fiha wkoll riferenza għall-proċedimenti, għat-talbiet tal-attur u għall-eċċeżżjonijiet tal-konvenut:

Iżda il-Bord tar-Regoli maħtur skont l-artikolu 29 jista’, permezz ta’ Regoli tal-Qorti, jidderoga mid-disposizzjonijiet ta’ dan l-artikolu.

Dikjarazzjonijiet decizivi jew obbligatorji għandhom ikunu fid-dispozitiv.

219. Kull dikjarazzjoni li l-qorti trid li tkun deciziva jew obbligatorja, għandha tigi mdaħħla fid-dispozitiv.

Kif ga ingħad, dan il-Bord ma sab ebda ordni kontra l-intimat, fid-dispozittiv tas-sentenza Joseph Grima et vs L-Avukat Generali et (Rik. Nru. 22/19GM) mogħtija mill-Prim’Awla tal-Qorti Civili (Sede Kostituzzjonal) fl-10 ta’ Ottubru 2019, sa fejn din giet konfermata mis-Sentenza mogħtija mill-Qorti Kostituzzjonal fl-istess kawza fis-27 ta’ Marzu 2020, u lanqas fil-parti dispozittiva ta’ din l-ahhar Sentenza, li twaqqaf l-applikazzjoni tad-disposizzjonijiet tal-Ordinanza li Tirregola t-Tigdid tal-Kiri tal-Bini (Kap.69) favur tieghu għar-rigward tal-fond 20, Church Street, Zebbug.

Ifisser dan li l-Bord għandu jghaddi biex jilqa’ din l-ecċeżżjoni?

Fil-fehma tal-Bord it-twegiba għal tali kwezit għandha tkun fin-negattiv.

Il-Prim’Awla tal-Qorti Civili (Sede Kostituzzjonal) u l-Qorti Kostituzzjonal ddecidew li l-fatt li l-Kapitolu 69 jagħti dritt ta’ rilokazzjoni lill-intimat b'rata ta’ kera baxxa jwassal għal ksur tad-drittijiet fundamentali tar-rikorrenti. Il-Prim’Awla tal-Qorti Civili (Sede Kostituzzjonal) illikwidat l-ammont ta’ €35,000 bhala kumpens għal danni sofferti, mentri l-Qorti Kostituzzjonal illikwidat ammont anqas biex b'hekk akkordat €15,000 in linea ta’ danni li jkopru l-perjodu mis-sena 2014 sas-sena 2019.

Id-dikjarazzjoni ta’ ksur tad-drittijiet fundamentali tar-rikorrent kontenuta fid-decide ma tistax tittieħed u titqies in vacuo f’dawn ic-cirkostanzi. Huwa proprju għalhekk li huwa relevanti dak li tenniet il-Prim’Awla tal-Qorti Civili fis-sentenza fl-ismijiet J. Bonello vs Bonello ossija li “il-volonta’ tal-gudikant tista’ tittieħed anki mill-konsiderandi

tas-sentenza, u li d-dizpozittiv m'ghadux jittiehed separatament mill-motivazzjoni, izda għandu jigi minn din definit u spjegat (Vol XXX.i.131; Vol XXXVII.i.51; Vol XLII.i.287; Rita Grech et vs Segretarju tad-Djar, App Sede Inf, 18.02.1986). dan għal dik li hi l-parti razzjonali tad-dizpozittiv”.

Infatti harsa lejn dak li qalet il-Prim'Awla tal-Qorti Civili taht il-heading 'Xorta ta' kumpens u kwantifikazzjoni tieghu':

Illi huwa assodat li r-rimedju kostituzzjonal ma jfissirx ir-imbors tal-valur shih fuq is-suq lis-sid. B'danakollu, l-Qorti għandha tqis diversi fatturi bhat-tul ta' zmien li ilha ssehh ilvjolazzjoni, il-grad ta' sproprzjon bejn dak li rcevew ir-rikorrenti u dak li setghu jaqilgħu mis-suq hieles; l-ghan socjali tal-mizura kif ukoll id-danni materjali li batew ir-rikorrenti ;

Inoltre l-Qorti tagħmel riferiment għal dak stabbilit fis-sentenza fl-ismijiet Dr Cedric Mifsud v l-Avukat Generali , fejn intqal illi:

“... jekk tordna biss il-hlas ta' danni u thalli illi l-ligi jkompli jkollha effett (bejn il-partijiet), il-Qorti tkun qieghda effettivament tippermetti li jkompli jtul fiz-zmien stat ta' antikostituzzjonalita'... Flok ittemm stat ta' ksur tad-drittijiet fondamentali, il-Qorti tkun qieghda tippermetti li jitkompla bil-kondizzjoni tal-hlas tad-danni, meta dak li jridu l-ligijiet li jharsu d-drittijiet fondamentali hu li dawk id-drittijiet jitharsu tassew, u mhux ikomplu jinkisru basta jithallsu d-danni, bhallikieku l-hlas tad-danni huwa licenzja ghall-ksur kontinwat tad-drittijiet fondamentali”.

Illi l-Qorti hi tal-fehma li ladarba gie stabbilit li gew u qegħdin jigi miksura l-jeddijiet fondamentali tar-rikorrenti minhabba nuqqas ta' bilanc bejn l-interessi tas-sid u l-iskopijiet socjali li kellhom jintlahqu bl-Ordinanza li Tirregola t-Tigdid tal-Kiri tal-Bini u l-Att (Kap 69) u bl-Att X tal-2009, l-intimat Lawrence Aquilina għandu jigi ordnat biex ma jibqax jistrieh fuq il-protezzjoni offerta lilu mill-imsemmija ligijiet sabiex jibqa' jokkupa l-fond bin-numru 11, Triq Guze Ellul Mercer, Sliema, liema ligi qiegħda tigi dikjarata li hija leziva tal-jeddijiet fondamentali tar-rikorrenti”.

Imbagħad il-Qorti Kostituzzjonal qalet ukoll fis-sentenza tagħha tas-27 ta' Marzu 2020:

16. L-ewwel Qorti ddecidiet li l-ligi specjali tal-kera (Kap 69) inkwantu tagħti jedd ta' rilokazzjoni b'rata baxxa ta' kera, tikser id-dritt fundamentali tal-atturi taht artikolu 37 tal-Kostituzzjoni u Artikolu 1 tal-Ewwel Protokoll tal-Konvenzjoni qiegħdin jinkisru.

17. Skont l-Artikolu 3(2) tal-Kap 319:

(2) Fejn ikun hemm xi ligi ordinarja li tkun inkonsistenti mad-Drittijiet tal-Bniedem u Libertajiet Fundamental, l-imsemmija Drittijiet u Libertajiet Fundamental għandhom jipprevalu, u dik il-ligi ordinarja għandha, safejn tkun inkonsistenti, tkun bla effett”

18. L-istess jingħad f'Artikolu 6 tal-Kostituzzjoni.

Għalhekk il-Qorti Kostituzzjoni ikkonkludiet li meta l-Prim' Awla tal-Qorti Civili ddecidiet li l-intimat m'ghandux jibqa' jgawdi l-protezzjoni li jagħti l-Kap 69 “kienet semplicement qegħda tapplika l-ligi u xejn aktar”.

Fid-dawl ta' dan kollu, dan il-Bord iqis li meta l-Qorti Kostituzzjoni kkonfermat li l-jedd ta' rilokazzjoni b'kera baxxa tal-fond inkwistjoni lill-intimat jikkostitwixxi ksur tal-jeddijiet fundamentali tar-rikoorrent, dan ifisser li l-intimat ma jistax jibqa' jinvoka d-dipsosizzjonijiet tal-Kapitolu 69 u dawk l-emendi li jolqtu l-istess kirja sabiex jibqa' jokkupa l-fond inkwistjoni bhala inkwilin, u dan abbażi ta' ligi li gie dikjarat li l-applikazzjoni tagħha ghaf-favur tiegħu qegħda tikser id-drittijiet tar-rikoorrent. Li kieku dan il-Bord kellu jiddeciedi mod iehor, ikun ifisser li qiegħed jipperpetwa l-ksur tad-drittijiet tar-rikoorrent. U fid-dawl ta' dak dikjarat fis-sentenza tal-Prim' Awla tal-Qorti Civili (Sede Kostituzzjoni) il-kumpens wahdu mhux l-uniku rimedju li r-rikoorrent għandu dritt għali u tali ragunament gie kkonfermat fis-sentenza mogħtija mill-Qorti Kostituzzjoni. Għalhekk l-eccezzjoni numru disa' hija infodata.”

Fid-dawl ta' dak li ntqal f'dik is-sentenza appena citata, dan il-Bord għal darb' ohra, jaqbel ma' dak li nghadd minn dan il-Bord kif diversament ippresedut. Meta wieħed jevalwa s-sentenza tal-Prim' Awla tal-Qorti Civili (Sede Kostituzzjoni) jirrizulta li ntqal:

“67. Il-Qorti tqis illi kkunsidrat l-argumentazzjoni fuq imressqa kif ukoll il-fatti kif esposti quddiemha, jidher ċar illi l-operazzjonijiet tal-Ordinanza li tirregola ttigħid tal-kiri tal-bini l-Kap 69 tal-Ligijiet ta' Malta u l-Att X tal-2009, u l-Ligijiet vigħenti ħalaq sproporzjon bejn id-drittijiet tas-sid u l-interess soċjali.

68. Għalhekk, din il-Qorti ma għandha ebda dubju li fil-każ odjern, id-deprivazzjoni u tgawdija ta' proprjetà` tar-rikoorrenti twassal għal vjolazzjoni tad-drittijiet tagħhom. Din il-Qorti ħadet konjizzjoni mhux biss tan-nuqqas ta' tgawdija ta' proprjetà`, iżda wkoll tal-kera irriżorja li giet ippercepita mir-rikoorrenti matul is-snин, fejn gie ippercepit biss persentagg minimu tal-valur lokatizzju fis-suq.

69. Fid-dawl ta' dawn il-konsiderazzjonijiet, ma jistax jingħad li din il-lanjanza lampanti ma tivvjolax l-ewwel Artikolu tal-Ewwel Protokol tal-Konvenzjoni Ewropea. Għalhekk, il-Qorti tqis illi, għal dak illi jirrigwarda l-ewwel talba tar-riorrenti, hemm leżjoni tad-dritt tar-riorrenti mhux abbaži tal-Artikolu 37 tal-Kostituzzjoni, u dan kif spjegat aktar 'il fuq, iżda hemm leżjoni a tenur tal-Artikolu 1 tal-Ewwel Protokol tal-Konvenzjoni Ewropea.....

78. Sorvolata l-kwistjoni dwar jekk hemmx ksur tal-Artikolu 1 tal-Protokol 1 tal-Konvenzjoni, il-Qorti issa trid tgħaddi biex tikkunsidra r-rimedji xierqa u effettivi illi għandhom lir-riorrent talli nkisrulhom id-drittijiet tagħhom.

79. Il-Qorti tirrileva l-ewwel u qabel kollo, illi r-riorrenti fir-rikors promotur qed tivvanta rimedju u kumpens billi anke rreferiet għall-Artikolu 14 tal-Konvenzjoni Ewropea. Iżda, kif diġa' spjegat, aktar 'il fuq, u għar-raġunijiet spjegati, din il-Qorti mhijiex ser tistħarreg l-ilment tar-riorrent abbaži ta' dan l-Artikolu 14.

80. Infatti, r-riorrenti għamlet referenza għall-Artikolu 14 tal-Konvenzjoni Ewropea mingħajr ma sostniet din it-talba tagħha b'ness ma' disposizzjonijiet oħra tal-Konvenzjoni, b'hekk din il-Qorti għarr-raġunijiet diġa' spjegati, ma tistax tistħarreg it-talba abbaži ta' dan l-artikolu. Iżda, xorta waħda din il-Qorti ser tipprovi għal danni u dan a tenur tal-Ewwel Artikolu ta' l-Ewwel Protokol tal-Konvenzjoni Ewropea.

81. Jirriżulta illi, fit-talba tar-riorrenti, huma talbu għal īlas ta' kumpens u danni, li l-Qorti tifhem li jfisser pretensjoni għad-danni pekunjarji għall-okkupazzjoni, kif ukoll danni non-pekunjarji għalleżjoni sofferti mir-riorrenti.

82. ġialadarba instab li hemm ksur tad-drittijiet tagħhom għatt-tgawdija tal-fond in kwistjoni, il-Qorti tqis li tali talba għal danni, kemm pekunjarji kif ukoll nonpekunjarji, hija mistħoqqa li tigi kkunsidrata.”

Il-Bord iqis li għaladarba l-Prim' Awla tal-Qorti Civili Sede Kostituzzjonali, fil-kawza bin-numru 107/2019, ddecidiet li l-operazzjonijiet tal-Ordinanza li tirregola t-tigdid tal-kiri tal-bini l-Kap 69 tal-Ligijiet ta' Malta u l-Att X tal-2009, u l-Ligijiet vigenti holqu sproporzjon bejn id-drittijiet tas-sid u l-interess socjali, u li din il-lanjanza lampanti tivvjola l-ewwel Artikolu tal-Ewwel Protokol tal-Konvenzjoni Ewropea, dan ifisser li l-intimata ma tistax tibqa' tinvoka d-dispozizzjonijiet tal-Kapitolu 69, u dawk l-emendi li jolqtu l-listess kirja sabiex tibqa' tokkupa l-fond in kwistjoni bhala inkwilina, u dan abbazi ta' ligi li gie ddikjarat li l-applikazzjoni tagħha ghaf-favur tagħha, qiegħda tikser id-drittijiet tar-riorrenti.

Dwar il-hames eccezzjoni mressqa mill-intimata, dan il-Bord jagħmel referenza għal dak li ntqal minn dan il-Bord hekk kif diversament ippresedut, fid-decizjoni tat-13 ta' Lulju 2021, (Rikors Numru 127/2021), fl-ismijiet, Maria Concetta sive Connie Deguara Caruana Gatto Vs Carmela Spiteri fejn intqal hekk:

“Jirriżulta wkoll illi in konnessjoni mal-kirja de quo r-rikorrenti pproċediet b’kawża kostituzzjonal fl-ismijiet Maria Concetta sive Connie Deguara Caruana Gatto vs L-Avukat tal-Istat et liema kawża ġiet deciża mill-Prim’Awla tal-Qorti Ċivili (Sede Kostituzzjonal) fid-29 ta’ April 2021, fejn fost affarrijiet oħra ġie deciż illi l-operazzjonijiet tal-Ordinanza li Tirregola t-Tiġid tal-Kiri tal-Bini ossia l-Kap. 69 tal-Ligijiet ta’ Malta u l-Att X tal-2009, bl-operazzjonijiet tal-Ligijiet vigħenti li qed jagħtu dritt ta’ rilokazzjoni indefinite lill-intimata kienet in vjolazzjoni tad-drittijiet fundamentali tar-rikorrenti kif sanċiti bl-Ewwel (1) Artikolu tal-Ewwel (1) Protokoll tal-Konvenzjoni Europeja ghall-Protezzjoni tad-Drittijiet tal-Bniedem u tal-Libertajiet Fundamental. In oltre, l-Qorti qalet ukoll illi minkejja li kienet qed tiċħad it-talba ghall-iżgħumbrament tal-intimata, dan ma jfissirx li r-rikorrenti m’għandhiex rimedju, iżda jfisser biss li trid tfitħex rimedju quddiem dan il-Bord, stante li huwa dan il-Bord li għandu l-kompetenza iqis kwisjtonijiet ta’ żgħumbrament.

Illi għaldaqstant ir-rikorrenti pproċediet quddiem dan il-Bord ghall-iżgħumbrament tal-intimata mill-fond de quo.

Illi fil-fehma tal-Bord, is-sentenza su ċitata, ikkrejat dritt kweżit fir-rikorrenti fil-mument li l-istess saret res judicata. Illi dan qiegħed jingħad anke fid-dawl tal-artikolu 6 tal-Kostituzzjoni ta’ Malta li jesīgi li jekk xi ligi tkun inkonsistenti mal-Kostituzzjoni ta’ Malta, l-istess Kostituzzjoni għandha tipprevali u l-ligi l-oħra għandha, safejn tkun inkonsistenti, tkun bla effett. Kwindi certament, fid-dawl tas-sentenza tal-Prim’Awla tal-Qorti Ċivili (Sede Kostituzzjonal) l-intimata ma tistax tibqa’ tistrieh iktar fuq id-drittijiet ta’ rilokazzjoni naxxenti mill-Kapitolu 69 tal-Ligijiet ta’ Malta.

Illi dan il-Bord huwa konxju wkoll illi fl-1 ta’ Ġunju 2021 daħal in vigore l-Att XXIV tal-2021 li stabilixxa mekkaniżmu għal żieda fil-kera ta’ fondi residenzjali mogħtija b’kera qabel l-1995. Madanakollu, il-Bord, jirrileva illi ma jistax jiskarta l-pronunzjament tal-Prim’Awla tal-Qorti Ċivili (Sede Kostituzzjonal), liema pronunzjament ikkristallizzha l-posizzjoni bejn il-partijiet, u dan anke għaliex fil-liġi li daħlet bl-imsemmi Att ma hemm l-ebda disposizzjoni li b’xi mod tinċidi fuq dak li ġie pronunzjat permezz tas-sentenza su ċitata.”

Dan il-Bord jaqbel ma' dak citat, u jqies li gialadarba, (i) huwa ma jistax jiskarta d-decizjoni tal-Prim' Awla tal-Qorti Civili (Sede Kostituzzjonali) u(ii) ma hemmx dispozizzjoni fl-Att XXIV tal-2021, li b'xi mod tirregola fuq dak li già gie ppronunzjat qabel id-dhul fis-sehh ta' dawn l-emendi; din l-eccezzjoni mressqa mill-intimata għandha tigi wkoll michuda.

Ikkunsidra wkoll li

Dwar it-talbiet tar-rikorrenti, ladarba gie stabbilit li gew u qegħdin jigi miksura l-jeddijiet fondamentali tar-rikorrenti, minhabba nuqqas ta' bilanc bejn l-interessi tas-sid u l-iskopijiet socjali li kellhom jintlahqu, bl-Ordinanza li Tirregola t-Tigdid tal-Kiri tal-Bini u l-Att (Kap 69) u bl-Att X tal-2009, l-intimata għandha tigi ordnata biex tizgombra mill-fond in kwistjoni.

Il-Bord sejjer għalhekk, jilqa' in parte, l-ewwel talba tar-rikorrenti peress li l-kirja kif già gie spjegat iktar 'il fuq, ma gietx reza nulla u bla effett ex lege, izda huma l-effetti tad-dikjarazzjoni ta' vjolazzjoni tad-drittijiet tar-rikorrenti, li jwasslu għal tali dikjarazzjoni li ser tingħata minn dan il-Bord, u ghall-eventwali zgħumbrament.

Fl-ahħarnett, fl-ewwel talba tagħha, ir-rikorrenti qiegħda titlob wkoll dikjarazzjoni, li kull gurnata in okkupazzjoni, qed tikkawza danni lir-rikorrenti. Abbazi ta' dak deciz, il-Bord se jastjeni milli jiehu konjizzjoni ta' din il-parti tat-talba, b'rizerva għad-drittijiet spettanti lir-rikorrenti.

Decide

Għal dawn il-motivi, dan il-Bord jiddisponi mit-talbiet tar-rikorrenti u mill-eccezzjonijiet tal-intimata, bil-mod segwenti:

- (i) Jilqa' in parte, l-ewwel talba tar-rikorrenti, billi jiddikjara u jiddeċiedi illi l-intimata Patricia Engerer, ma tistax tibqa' fl-okkupazzjoni tal-fond 9, Dido, Kent Street, Sliema, proprietà tar-rikorrenti, stante li l-kirja qiegħda tigi tterminata permezz ta' din is-sentenza, u dan abbazi ta' dak deciz mill-Prim' Awla tal-Qorti Civili (Sede Kostituzzjonali), fis-sentenza tas-16 ta' Marzu 2021, fl-ismijiet, Wismayer Ann sive Felicity vs Avukat Generali et (Rik. Nru 107/2019 FDP), billi gie ddikjarat li l-lokazzjoni tivvjola d-drittijiet

fundamentali tar-rikorrenti. Jastjeni milli jiehu konjizzjoni ta' dik il-parti tat-talba, fejn intalbet dikjarazzjoni li kull gurnata in okkupazzjoni, qed tikkawza danni lir-rikorrenti, b'rizerva għad-drittijiet spettanti lir-rikorrenti;

(ii) Jilqa' t-tieni talba tar-rikorrenti, u jikkundanna lill-intimata Patricia Engerer, sabiex tizgombra mill-fond 9, Dido, Kent Street, Sliema, fi zmien perentorju ta' tletin (30) jum mil-lum;

(iii) Jichad l-eccezzjonijiet tal-intimata.

Bl-ispejjez a karigu tal-intimata, hliet għal dawk li jirrelataw mat-talba sabiex il-procedura jkunu bi procedura sommarja, li għandhom ikunu a karigu tar-rikorrenti.

Dr Simone Grech
Magistrat

Janet Calleja
Deputat Registratur